

ایم کیو ایم کراچی کے بعد لاہور میں خواتین کا دوسرا تاریخی اجتماع منعقد کرے گی۔ الطاف حسین جلسہ ایم کیو ایم کا نہیں بلکہ ظلم کی چکی میں پسے والی محروم و مظلوم خواتین کا جلسہ ہوگا کراچی میں ہونے والے خواتین کے تاریخی جلسہ عام سے دیگر شہروں کی خواتین میں بھی حوصلہ بڑھ رہا ہے خواتین میں تیزی سے بڑھتے ہوئے اس شعور سے ہی ملک میں انقلاب لائے گا، فرسودہ جاگیر دارانہ نظام کا خاتمہ ہوگا اور خواتین کو مردوں کے برابر حقوق ملیں گے۔ پنجاب کی خواتین کے نام و ڈیو پیغام امید ہے پنجاب کی مائیں بہنیں جلسہ کو کامیاب بنانے کیلئے الطاف بھائی کا ساتھ دیں گی اور اسے ضرور کامیاب بنائیں گی

لندن:۔۔۔ 29 فروری 2012ء

متحدہ قومی موومنٹ کے قائد جناب الطاف حسین نے اعلان کیا ہے کہ ایم کیو ایم کراچی کے بعد لاہور میں خواتین کا دوسرا تاریخی اجتماع منعقد کرے گی اور مجھے امید ہے کہ تمام شعبہ ء زندگی سے تعلق رکھنے والی پنجاب کی مائیں بہنیں مایوس نہیں کریں گی اور بھاری تعداد میں اس جلسہ عام میں شرکت کر کے اسے تاریخی بنائیں گی۔ پنجاب کی خواتین کے نام اپنے ایک وڈیو پیغام میں جناب الطاف حسین نے کہا کہ ہماری جدوجہد خواتین کو بااختیار بنانا، انہیں زندگی کے تمام شعبوں میں شریک کرنا اور خواتین کو ہر قسم کی زیادتیوں سے نجات دلانا ہے۔ انہوں نے کہا کہ ہماری کوششوں اور کراچی میں ہونے والے خواتین کے تاریخی جلسہ عام سے ملک کی دیگر شہروں کی خواتین میں بھی حوصلہ بڑھ رہا ہے، ان میں اپنے حقوق کیلئے جدوجہد کا شعور پیدا ہو رہا ہے، ملک بھر کے محروم عوام خصوصاً خواتین میں تیزی سے بڑھتے ہوئے اس شعور سے ہی ملک میں انقلاب لائے گا، فرسودہ جاگیر دارانہ نظام کا خاتمہ ہوگا، محروم عوام کی قسمت بدلے گی اور خواتین کو مردوں کے برابر حقوق ملیں گے۔ جناب الطاف حسین نے پنجاب کی خواتین کو مخاطب کرتے ہوئے کہا کہ لاہور میں ہونے والا جلسہ ایم کیو ایم کا نہیں بلکہ ظلم کی چکی میں پسے والی محروم و مظلوم خواتین کا جلسہ ہوگا اور امید ہے کہ پنجاب کی مائیں بہنیں اس جلسہ کو کامیاب بنانے کیلئے الطاف بھائی کا ساتھ دیں گی اور اس جلسہ کو ضرور کامیاب بنائیں گی۔ انہوں نے پنجاب کے نوجوانوں، بھائیوں، بزرگوں سے اپیل کی کہ وہ اپنی ماؤں، بہنوں، بیٹیوں کو اس جلسہ عام میں شرکت اور اسے کامیاب بنانے کیلئے ابھی سے تیاری کر لیں، انشاء اللہ کراچی کے بعد لاہور میں ہونے والا جلسہ عام بھی تاریخی ہوگا۔

لاہور میں خواتین کا جلسہ ایم کیو ایم کی سیاسی جدوجہد میں نئی تاریخ رقم کریگا۔ سیف یار خان

ایم کیو ایم پنجاب ہاؤس لاہور میں منعقدہ شعبہ خواتین اور لاہور ڈسٹرکٹ کے ارکان کے اجلاس سے خطاب

لاہور۔۔۔۔۔ 29 فروری 2012

متحدہ قومی موومنٹ کی رابطہ کمیٹی کے رکن سیف یار خان نے کہا ہے کہ ایم کیو ایم زندگی کے ہر شعبے میں خواتین کو مردوں کے شانہ بشانہ حقوق دینے کی حامی ہے اور پنجاب کے شہر لاہور میں خواتین کا جلسہ ایم کیو ایم کی سیاسی جدوجہد میں نئی تاریخ رقم کریگا۔ ان خیالات کا اظہار انہوں نے ایم کیو ایم پنجاب ہاؤس لاہور میں منعقدہ شعبہ خواتین اور لاہور ڈسٹرکٹ کے ارکان سے خطاب کرتے ہوئے کیا۔ اجلاس میں لاہور زونل کمیٹی کی جوائنٹ انچارج پروین اختر، زونل ممبر شہناز سہیل، شعبہ خواتین لاہور ڈسٹرکٹ کی انچارج سلمیٰ منیر، ماہ نور، ساجدہ پروین سمیت دیگر خواتین کارکنان نے بڑی تعداد میں شرکت کی۔ سیف یار خان نے کہا کہ ایم کیو ایم اپنے قائد جناب الطاف حسین کی رہنمائی میں خواتین کو زندگی کے تمام شعبوں میں ہر ممکن سہولیات فراہم کر کے انکے معیار زندگی کو بہتر بنانا چاہتی ہے تاکہ خواتین کو زندگی کے ہر شعبے میں اپنی صلاحیتوں کو اجاگر کرنے کے مواقع میسر آسکیں۔ اس موقع پر صوبائی تنظیمی کمیٹی پنجاب کے جوائنٹ انچارج و سابق صوبائی وزیر سندھ شہیر احمد قائم خانی نے کہا کہ ایم کیو ایم نے ہمیشہ معاشرے میں خواتین کو باوقار مقام دلانے کے لئے عملی جدوجہد کی ہے۔ انہوں نے کہا کہ 19 فروری 2012 کو کراچی میں منعقد ہونے والا تاریخ ساز جلسہ ”بااختیار عورت۔۔۔ مضبوط پاکستان“ کی کامیابی نے خواتین کے حقوق بری طرح پامال کرنے والوں کو واضح پیغام دیدیا ہے اور اب کوئی ظالم جاہر مظلوم خواتین کو آسانی سے ظلم و جبر کا نشانہ نہیں بنا سکتا۔

اے آروائی کے اینکر پرسن کاشف عباسی کی جانب سے جناب الطاف حسین پر بے بنیاد الزامات کخلاف ایم کیو ایم احتجاجی مظاہرے کریگی
 قائد تحریک الطاف حسین پر الزامات ایم کیو ایم کے خلاف گھناؤنی سازش کا حصہ ہیں
 کارکنان و عوام ملک گیر سطح پر پرامن احتجاجی مظاہروں میں زیادہ سے زیادہ شرکت کر کے احتجاج ریکارڈ کرائیں
 کراچی۔۔۔۔۔ 29 فروری، 2012

ایم کیو ایم کی رابطہ کمیٹی نے اے آروائی کے اینکر پرسن کاشف عباسی کی جانب سے قائد تحریک جناب الطاف حسین پر بے بنیاد الزامات عائد کرنے کی سخت ترین الفاظ میں مذمت کی ہے اور اسے سازش قرار دیتے ہوئے اعلان کیا ہے کہ ایم کیو ایم جمہرات کو ملک بھر میں پرامن احتجاج مظاہرے کریگی۔ اپنے ایک بیان میں رابطہ کمیٹی نے کہا ہے کہ کاشف عباسی کی جانب سے قائد تحریک الطاف حسین کے اوپر لگائے گئے بے بنیاد اور من گھڑت الزامات کے خلاف حق پرست عوام بالخصوص ایم کیو ایم کے کارکنان کی جانب سے جمہرات کے روز ملک بھر میں پرامن احتجاجی مظاہرے کیے جائیں گے۔ دریں اثناء ایم کیو ایم کی رابطہ کمیٹی نے حق پرست عوام و کارکنان سے اپیل کی ہے کہ وہ پرامن احتجاجی مظاہروں میں زیادہ سے زیادہ تعداد میں شرکت کر کے اپنا احتجاج ریکارڈ کرائیں۔

بھرومل کی سربراہی میں اقلیتی برادری کے وفد کی رابطہ کمیٹی کے رکن کنور خالد یونس سے ملاقات
 ہندو برادری کی خواتین کے انغواء کے بعد جبراً شادی کے واقعات پر تشویش کا اظہار
 ایم کیو ایم اقلیتی برادری سمیت تمام مذاہب کی خواتین کا مکمل احترام کرتی ہے، کنور خالد یونس
 کراچی۔۔۔۔۔ 29 فروری، 2012ء

تھرپارکر سے تعلق رکھنے والے سابق رکن سندھ اسمبلی بھرومل کی سربراہی میں اقلیتی برادری کے پندرہ رکنی وفد نے بدھ کے روز ایم کیو ایم کی رابطہ کمیٹی کے رکن کنور خالد یونس سے خورشید بیگم سیکرٹریٹ عزیز آباد میں ملاقات کی 19 فروری کو خواتین کے عظیم الشان جلسہ عام کی مبارکباد دی اور کھونگی میں ہندو خواتین کے انغواء کے بعد جبراً شادی کے واقعات اور اس حوالے سے اپنی تشویش سے آگاہ کیا۔ وفد کے ارکان میں ہمند کمار، ڈاکٹر نریش، سردار مرشن سنگ کے علاوہ ہندو، کرپچن اور سکھ کمیونٹی کے افراد کے بھی شامل تھے۔ رابطہ کمیٹی سے گفتگو میں بھرومل نے بتایا کہ خصوصاً اندرون سندھ کے علاقوں میں ہندو برادری کی خواتین کے انغواء کے بعد جبراً شادی کے واقعات میں تیزی سے اضافہ ہو رہا ہے جس کے باعث ہندو برادری عدم تحفظ کا شکار ہے۔ انہوں نے بتایا کہ حالیہ دنوں میں بھی اس قسم کا واقعہ رونما ہوا جس میں ہندو برادری کی لڑکی کو انغواء کر کے جبراً شادی کی گئی۔ انہوں نے کہا کہ قائد تحریک الطاف حسین نے 19 فروری کو خواتین کو با اختیار بنانے اور معاشرے میں انہیں مکمل تحفظ کیلئے جلسہ منعقد کر کے جس طرح خواتین کے حقوق کیلئے آواز بلند کی وہ ہمارے لئے امید کی کرن ہے۔ اس موقع پر کنور خالد یونس نے وفد کی گزارشات کو غور سے سنا اور انغواء ہونے والی لڑکی اور اس کے اہلخانہ سے ہمدردی کا اظہار کرتے ہوئے کہا کہ ایم کیو ایم اقلیتی برادری سمیت تمام مذاہب کی خواتین کا مکمل احترام کرتی ہے اور بلا امتیاز رنگ و نسل اور مذہب خواتین کے حقوق کے حصول کیلئے کوشاں ہے۔ انہوں نے کہا کہ ہندو برادری کی خواتین کو انغواء کر کے جبراً شادی کے واقعات کی مذمت کرتے ہوئے یقین دلایا کہ وہ قومی و صوبائی اسمبلی میں اس مسئلے کو اٹھائیں گے۔

جھیز ایک لعنت ہے جو معاشرے پر بد نما داغ بنتی جا رہی ہے، حق پرست ارکان قومی اسمبلی
 لاہور میں جھیز کا انتظام نہ ہونے پر جو اس سال لڑکی کے خودکشی کرنے کے واقعہ پر اظہارِ افسوس
 کراچی۔۔۔۔۔ 29 فروری، 2012ء

حق پرست ارکان قومی اسمبلی نے لاہور میں جھیز کا انتظام نہ ہونے پر جو اس سال لڑکی کے خودکشی کرنے کے واقعہ پر گہرے دکھ اور افسوس کا اظہار کیا ہے۔ ایک بیان میں ارکان قومی اسمبلی نے کہا کہ جھیز ایک لعنت ہے جو معاشرے پر بد نما داغ بنتی جا رہی ہے جس سے غریب و متوسط طبقے سے تعلق رکھنے والی لڑکیاں براہ راست متاثر ہو رہی ہے اور وہ جھیز کی فرسودہ رسم کے باعث خودکشی جیسے اقدام پر مجبور ہیں اور یہ عمل معاشرے کے مہرب و وطن شہری کیلئے لمحہ فکریہ ہے۔ حق پرست ارکان قومی اسمبلی نے خودکشی کرنے والی لڑکی کے اہلخانہ سے دلی تعزیت و ہمدردی کا اظہار کرتے ہوئے مرحومہ کی مغفرت اور سوگواران کیلئے صبر جمیل کی دعا ہے۔

عوام ایم کیو ایم کیخلاف ہونیوالی ہر سازش کو اپنے اتحاد سے ناکام بنا دیں، یوسف شاہوانی

مختلف برادریوں سے تعلق رکھنے والے معززین سے ملاقاتوں کے موقع پر گفتگو

کراچی:۔۔۔29 فروری، 2012ء

متحدہ قومی موومنٹ کی رابطہ کمیٹی کے رکن یوسف شاہوانی نے ایم کیو ایم کراچی مضافاتی آرگنائزنگ کمیٹی کے انچارج فرخ اعظم اراکین کمیٹی کے ہمراہ بفرزون میں یونین کونسل 9 نارتھ ناظم آباد ٹاؤن میں واقع خواہستی بروہی گوٹھ میں رہائش پذیر بلوچ برادری سے تعلق رکھنے والی بزنس برادری کے افراد کبر بزنس اور اصغر بزنس اور دیگر معززین سے بفرزون میں واقع شاہ خالد کالونی میں رہائش پذیر سرمستانی بلوچ برادری اور شیخ برادری سے تعلق رکھنے والے معززین سے ملاقات کی۔ اس موقع پر یوسف شاہوانی نے معززین سے گفتگو کرتے ہوئے کہا کہ ایم کیو ایم ملک کی واحد جماعت ہے جو ملک بھر میں بسنے والے غریب و متوسط طبقے سے تعلق رکھنے والی عوام کی ترجمانی اور ان کے جائز حقوق کیلئے آواز بلند کر رہی ہے یہی نہیں بلکہ خواتین کے حقوق کیلئے بھی اپنا مثبت کردار ادا کر رہی ہے اور ہر فورم پر جناب الطاف حسین نے خواتین پر ڈھائے جانے والے مظالم پر آواز بلند کی ہے۔ انہوں نے کہا کہ ملک بھر میں بسنے والی خواتین جناب الطاف حسین کو اپنا نجات دہندہ سمجھتی ہے یہی وجہ ہے کہ 19 فروری 2012ء کو مزار قائد پر ہونے والا خواتین کا سیاسی جلسہ ملکی تاریخ ہی نہیں بلکہ دنیا کی تاریخ کا سب سے بڑا اور فقید المثل جلسہ ثابت ہوا۔ انہوں نے کہا کہ جناب الطاف حسین 34 سالوں سے ملک کے غریب عوام کا مقدمہ انتہائی خوش اسلوبی سے لڑ رہے ہیں اور اب وہ دن دور نہیں جب ملک سے جاگیر دارانہ، وڈیرانہ نظام کا خاتمہ اور متوسط طبقہ کی حکمرانی ہوگی۔ لہذا عوام امی کیو ایم کے خلاف ہونے والی ہر سازش کو اپنے اتحاد سے ناکام بنا دیں۔ انہوں نے کہا کہ پاکستان بھر کے مظلوم و محکوم سندھی، بلوچ، پنجابی، سرانیکی، پختون کبھی عوام اپنے اتحاد سے یہ ثابت کریں گے کہ ملک میں بسنے والے مظلوم و محکوم عوام جناب الطاف حسین کی قیادت میں متحد ہیں۔

شرین عبید چنائے کی کامیابی پاکستان میں خواتین کیلئے روشنی کی کرن اور نشان راہ ثابت ہوگی، ایم کیو ایم امریکہ

واشنگٹن ڈی سی:۔۔۔29 فروری، 2012ء

ایم کیو ایم نارتھ امریکہ کے نگران ڈاکٹر خالد مقبول صدیقی، نگران امریکہ یونٹ عباد رحمان، سینٹرل آرگنائزنگ ایم کیو ایم امریکہ جنیفر فینی اور اراکین سینٹرل آرگنائزنگ کمیٹی نے شرین عبید چنائے کو ان کی دستاویزی فلم Saving Face پر آسکر ایوارڈ ملنے پر پاکستان بھر کے عوام اور خصوصاً خواتین کو دل کی گہرائیوں سے مبارکباد پیش کی ہے۔ اپنے بیان میں انہوں نے کہا ہے کہ شرین کی کامیابی نے دنیا بھر میں نہ صرف پاکستان کا نام روشن کیا ہے بلکہ پاکستانیوں کے سرفخر سے بلند کر دیئے ہیں۔ انہوں نے کہا کہ آسکر ایوارڈ یافتہ دستاویزی فلم کے ذریعے ظلم و زیادتی کی شکار پاکستانی خواتین کے مسائل کو اجاگر کر کے شرین نے پاکستان میں قانون، انصاف اور حکومتی اداروں کو جھنجھوڑ کر رکھ دیا ہے۔ انہوں نے کہا کہ ایم کیو ایم پاکستان کی واحد سیاسی جماعت ہے جو روز اول سے پاکستان میں خواتین کو ان کا جائز حق دلانے کے لئے عملی جدوجہد کر رہی ہے اور ہر فورم پر خواتین کے تحفظ کے لئے آواز بلند کرتی رہی ہے۔ انہوں نے شرین عبید چنائے، ان کے اہل خانہ اور پاکستان کے عوام کو مبارکباد پیش دیتے ہوئے اس عزم کا اظہار کیا ہے کہ ایم کیو ایم پاکستان میں خواتین کو ان کا جائز حق دلانے کے لئے جدوجہد کرتی رہے گی۔

ایم کیو ایم کی رابطہ کمیٹی کے رکن وسیم آفتاب کی لیبر ڈویژن کی مرکزی کمیٹی کے اراکین کے ہمراہ یادگار شہدائے حق پر حاضری

ایم کیو ایم لیبر ڈویژن کی جانب سے سلور جوبلی یوم تاسیس کے موقع پر مجلہ اور پوسٹر کا اجراء

کراچی:۔۔۔29 فروری، 2012ء

متحدہ قومی موومنٹ لیبر ڈویژن کے سلور جوبلی یوم تاسیس ”خوشحال مزدور۔۔۔ مضبوط پاکستان“ کے موقع پر ایم کیو ایم لیبر ڈویژن کی جانب سے سلور جوبلی یوم تاسیس کے موقع پر مجلہ اور پوسٹر کا اجراء کر دیا۔ یہ اجراء ایم کیو ایم کی رابطہ کمیٹی کے ڈپٹی کنوینر انیس احمد قائم خانی نے خوشیڈیکیم سیکریٹریٹ عزیز آباد میں ایم کیو ایم لیبر ڈویژن کی مرکزی کمیٹی کے ہمراہ کیا۔ قبل ازیں ایم کیو ایم کی رابطہ کمیٹی کے رکن وسیم آفتاب اور لیبر ڈویژن کی مرکزی کمیٹی کے اراکین کے ہمراہ ”یادگار شہدائے حق“ پر حاضری دی اور چادر چڑھائی۔ انہوں نے حق پرست شہداء کے بلند درجات، ایم کیو ایم کے حق پرستانہ جدوجہد کی کامیابی، شہر میں امن وامان کے قیام کیلئے دعا بھی کی۔

جناب الطاف حسین آج انسانی معاشرے میں حوا کی بیٹی کو اسکا جائز مقام دلانے کی عملی جدوجہد کر رہے ہیں، ایم کیو ایم کینیڈا خواتین کے جلسہ عام کی تاریخ ساز کامیابی پر قائد تحریک جناب الطاف حسین کو مبارکباد اور ملک بھر کی خواتین سے اظہار تشکر

ٹورنٹو:۔۔۔ 29 فروری، 2012ء

ایم کیو ایم کینیڈا کے سینٹرل آرگنائزر اقبال قمر اور اکیڈمی سینٹرل کمیٹی سمیت تمام ذمہ داران و کارکنان اور ہمدردوں نے 19 فروری 2012ء کو کراچی میں مزار قائد سے متصل باغ جناح میں منعقدہ خواتین کے جلسہ عام ’’با اختیار عورت۔۔۔ مضبوط پاکستان‘‘ کی تاریخ ساز کامیابی پر قائد تحریک جناب الطاف حسین کو مبارکباد پیش کی ہے اور ملک بھر کی خواتین سے اظہار تشکر کیا ہے۔ اپنے مشترکہ بیان میں انہوں نے کہا ہے کہ قائد تحریک جناب الطاف حسین کی بصیرت، منصفانہ سوچ اور ان کی بالغ و وسیع النظری کا مظہر قرار دیا ہے۔ انہوں نے کہا کہ قائد تحریک جناب الطاف حسین آج انسانی معاشرے میں حوا کی بیٹی کو اسکا جائز مقام دلانے کی جو عملی جدوجہد کر رہے ہیں وہ نہ صرف پاکستان بلکہ دنیا بھر کیلئے قابل تقلید عمل ہے جس پر عمل پیرا ہو کر اس مصیبت زدہ دنیا کو امن و آشتی، عدل و انصاف اور ترقی و خوشحالی سے منور ہو دینا دنیا میں تبدیل کیا جاسکتا ہے۔ انہوں نے مزید کہا کہ ایم کیو ایم قائد جناب الطاف حسین کی رہنمائی میں دنیا کے چپے چپے میں خواتین کے حقوق کیلئے آواز حق بلند کرتی رہے گی۔ انہوں نے اس عزم کا اظہار بھی کیا کہ آخری سانس تک ہوا کو معاشرے میں اسکا جائز مقام دلانے کیلئے عملی جدوجہد کرتے رہے ہیں اور اسکی عزت و احترام میں کوئی کمی نہیں چھوڑیں گے۔

ایم کیو ایم ناظم آباد گلہار سیکٹر 182 ایڈرز ونگ کے کارکن محمد ذکی کے انتقال پر جناب الطاف حسین کا اظہار تعزیت

لندن:۔۔۔۔ 29 فروری، 2012ء

متحدہ قومی موومنٹ کے قائد جناب الطاف حسین نے ناظم آباد گلہار سیکٹر یونٹ 182 ایڈرز ونگ کے کارکن محمد ذکی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔۔ 29 فروری، 2012ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 80 ایڈرز ونگ کے یونٹ انچارج ریاض احمد، ناظم آباد گلہار سیکٹر یونٹ 182 ایڈرز ونگ کے کارکن محمد ذکی، متحدہ آرگنائزرنگ کمیٹی گلشن سیکٹر یونٹ 11 کے کارکنان محمد ماجد اور محمد راشد کے والد محمد عارف، سندھ تنظیمی کمیٹی کی رکن شاہ جہاں کے کزن عبدالحمید اور ایم کیو ایم گلستان جوہر سیکٹر یونٹ A کے شہید کارکن عادل کاظمی کے والد رفعت حسین کاظمی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

روزنامہ جنگ کے چیف رپورٹر منہاج الرب کی والدہ محترمہ کے انتقال پر رابطہ کمیٹی کا اظہار تعزیت

کراچی:۔۔۔۔ 29 فروری، 2012ء

متحدہ قومی موومنٹ کی رابطہ کمیٹی کے نے روزنامہ جنگ کے چیف رپورٹر منہاج الرب کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومہ کے تمام سوگواروں کو لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

آل پاکستان آئل ٹینکرز ایسوسی ایشن اور خوردنی تیل ایسوسی ایشن کے وفد کی ارکان رابطہ کمیٹی سے ملاقات
و تجھٹیل آئل اینڈ گھی ملز ایسوسی ایشن کے ساتھ ہونے والے معاہدے کی پاسداری کی جائے
خوردنی تیل آئل ٹینکرز مالکان کے ساتھ زیادتی نہیں ہونی چاہیے، ارکان رابطہ کمیٹی

کراچی۔۔۔۔۔29 فروری، 2012

آل پاکستان آئل ٹینکرز اینڈ خوردنی تیل ایسوسی ایشن کے وفد نے میر یوسف شہوانی اور ایسوسی ایشن کے چیئرمین بختاور خان کی سربراہی میں ایم کیو ایم کے مرکز نائن زیرو، عزیز آباد میں ایم کیو ایم کے ارکان رابطہ کمیٹی وسیم آفتاب، گلفر ازخٹک اور یوسف شاہوانی، کنور نوید جمیل اور حق پرست صوبائی وزیر خالد بن ولایت سے ملاقاتیں کیں۔ ملاقات کے دوران وفد نے ارکان رابطہ کمیٹی کو آئل ٹینکرز مالکان کے مسائل اور خوردنی تیل آئل ٹینکرز مالکان کے ساتھ ہونے والی زیادتیوں کے خلاف آواز بلند کرتے ہوئے انکے مسائل کے حل کیلئے ہر ممکن کوشش حمایت کا یقین دلاتے ہوئے کہا کہ ایم کیو ایم خوردنی تیل آئل ٹینکرز مالکان کے ساتھ ہونے والی زیادتیوں کے خلاف آواز بلند کرتے ہوئے انکے مسائل کے حل کیلئے ہر ممکن کوشش کرے گی، اس موقع پر رابطہ کمیٹی کے ارکان نے اظہار خیال کرتے ہوئے کہا کہ و تجھٹیل آئل اینڈ گھی ملز ایسوسی ایشن کو خوردنی تیل آئل ٹینکرز مالکان کے ساتھ ہونے والے معاہدات کی پاسداری کرنی چاہیے، کیونکہ جاری بحران سے صرف گھی مافیا کو فائدہ پہنچ رہا ہے جبکہ ملک بھر میں خوردنی گھی اور آئل کی فراہمی میں تعطل سے شدید قلت پیدا ہوگئی ہے جسکے باعث ملک کے غریب و متوسط طبقے کے عوام انتہائی پریشانی کا شکار ہیں۔ ملاقات کے موقع پر متحدہ آرگنائزنگ کمیٹی (کراچی) کے انچارج کنٹیکٹنگ عبا سی بھی موجود تھے۔

